

اللہ تعالیٰ دہشت گردی کا خاتمہ کرے، اور ملک میں 98 فیصد پڑھے لکھے ایماندار دیندار لوگوں کی حکومت قائم کرے،

افضاء الطاف کی سالگرہ کے موقع پر قائد تحریک جناب الطاف حسین کی دعا

کراچی (اسٹاف رپورٹر)

متحدہ قومی موومنٹ کے قائد جناب الطاف حسین نے کہا ہے کہ ملک کی موجودہ صورتحال میں جس طرح معصوموں کا لہو بہایا جا رہا ہے اس کے باعث انٹرنیشنل سیکریٹریٹ میں اور پاکستان میں سالگرہ کا اہتمام نہیں کیا گیا تھا لیکن نائن زیرو پر حق پرست عوام از خود جمع ہو گئے آپ تمام کا بہت بہت شکریہ اور اللہ تعالیٰ آپ کو ملک کے تمام عوام کو یہ خوشیاں دیکھنا نصیب کرے۔ ہفتہ کی شب اپنی صاحبزادی بے بی افضاء الطاف کی نویں سالگرہ کے موقع پر شرکاء سے خطاب کرتے ہوئے کہا کہ اللہ تعالیٰ آپ کی جائز مرادوں کو پورا کرے اور دہشت گردی کا خاتمہ کرے، ملک میں 98 فیصد پڑھے لکھے ایماندار دیندار لوگوں کی حکومت قائم کرے، اللہ تعالیٰ جلد سے دعا گو ہیں کہ پاکستان میں ایسا انقلاب لائے جو ملک سے کرپشن بے ایمانی دھوکے بازی اور فرسودہ جاگیر دار نہ ووڈیرانہ نظام کا خاتمہ کرے۔ انہوں نے کہا کہ اللہ تعالیٰ پاکستان میں انصاف کا نظام قائم کرے آپ کو بھی اپنے گھر والوں کے اور بال بچوں کی خوشیاں دیکھنا نصیب کرے، بزرگوں، ماؤں اور بہنوں کو سب کو اللہ تعالیٰ دنیا کی ہر خوشی سے مالا مال کر دے۔ انہوں نے افضاء الطاف کی سالگرہ پر شرکت کرنے والے عوام کا شکریہ ادا کیا اور حاضرین کو مخاطب کرتے ہوئے دعا کی۔

افضاء الطاف کی نویں سالگرہ ملک بھر میں منائی گئی

سالگرہ کی مرکزی تقریب کا انعقاد نائن زیرو پر ہوا اور سالگرہ کا ایک کانٹا گیا

قائد تحریک جناب الطاف حسین کی بڑی ہمیشہ محترمہ سائرہ خاتون نے ایک کانٹا

کراچی (اسٹاف رپورٹر)

متحدہ قومی موومنٹ کے قائد جناب الطاف حسین کی صاحبزادی بے بی افضاء الطاف کی نویں سالگرہ ملک بھر میں انتہائی جوش و خروش کے ساتھ ہفتہ کی شب منائی گئی۔ سالگرہ کا مرکزی اجتماع ایم کیو ایم کے مرکز نائن زیرو عزیز آباد عزیز آباد پر ہوا جہاں بے بی افضاء الطاف کی سالگرہ کے موقع پر ایک کانٹا گیا۔ بچوں اور خواتین نے بے بی افضاء الطاف کی درازی عمر کیلئے خصوصی دعائیں کیں اور سالگرہ کی مناسبت سے گیت گائے سالگرہ کی تقریب میں شریک بچوں کو گفٹ بھی پیش کئے گئے۔ نائن زیرو پر ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، انیس احمد قانچانی وارا کیون رابطہ کمیٹی، جناب الطاف حسین کی بڑی ہمیشہ محترمہ سائرہ خاتون، ودیگر عزیز اقارب، ایم کیو ایم کے ذمہ داران و کارکنان اور ہمدردوں نے اپنے اہل خانہ کے ہمراہ بڑی تعداد میں شرکت کی۔ سالگرہ کا ایک قائد تحریک جناب الطاف حسین کی بڑی ہمیشہ محترمہ سائرہ خاتون نے کانٹا۔ اس سے قبل لندن سے ٹیلی فون پر بے بی افضاء نے حاضرین کو سلام پیش کیا۔ نائن زیرو پر بے بی افضاء الطاف کی سالگرہ کی تقریب کے سلسلے میں رنگارنگ اور خصوصی انتظامات کیے گئے تھے، نائن زیرو سمیت قرب و جوار کی عمارتوں کو رنگ برنگی برقی قلموں اور غباروں سے خوبصورتی سے سجایا گیا تھا۔ سالگرہ کی تقریب کے سلسلے میں نائن زیرو کے سامنے ایک اسٹیج بنایا گیا جس پر قائد تحریک جناب الطاف حسین کی ہمیشہ سائرہ خاتون اور دیگر عزیز واقارب بڑی تعداد میں بیٹھے ہوئے تھے جبکہ شرکاء کی نشستوں کیلئے کرسیوں کا اہتمام کیا گیا تھا جس پر مہمان اپنی فیملیوں کے ہمراہ بیٹھے تھے۔ جیسے ہی محترمہ سائرہ خاتون نے افضاء الطاف کی سالگرہ کا ایک کانٹا تو پورا پنڈال ”جنگل میں منگل۔۔۔ تیرا ہی دم سے سالگرہ۔۔۔ کا دن آیا ہے۔۔۔“ پڑھی برتھ ڈے ٹوبو، مبارک مبارک..... سالگرہ مبارک“ اور دیگر نغموں سے گونج اٹھا جبکہ افضاء الطاف کی سالگرہ کی مناسبت ایک خوبصورت نغمہ بھی تیار کیا گیا تھا۔ سالگرہ میں بچوں کیلئے وارنٹی اور میچک شو کے پروگرام بھی پیش کیے گئے جس سے تقریب میں موجود بچے لطف اندوز ہوتے رہے اور انہوں نے تالیاں بجا کر اپنی خوشی کا اظہار کیا۔ تقریب میں کراچی کے معروف گلوکاروں عمار علی خان، محترمہ سندس خان، شبیر ضیاء، محمد افرام بیگ، امجد رانا سمیت دیگر گلوکاروں نے اپنے فن کا مظاہرہ کرتے ہوئے سالگرہ کے نغمے پیش کیئے۔ جبکہ پاکستان کے معروف فنکار میں غالب کمال نے پروگرام کی کمپیئرنگ کے فرائض انجام دیئے دریں اثناء بے بی افضاء الطاف کی نویں سالگرہ کی تقریبات کراچی کی طرح سندھ کے دیگر شہروں حیدرآباد، میرپور خاص، سکھر، نوابشاہ، بدین، ٹھٹھہ، لاڑکانہ، جیکب آباد، شکارپور، کشمور، خیرپور، کھوئی، نوشیرو فیروز، دادو، ساکھڑ، ٹنڈوالہیار، جامشور، عمرکوٹ، اور قمبر شہدادکوٹ کے علاوہ اسلام آباد، پنجاب، سرحد، بلوچستان، آزاد کشمیر، گلگت بلتستان، خیبر پختونخواہ کے صوبائی و ضلعی دفاتر میں بھی سالگرہ کی تقریبات منعقد کی گئی جہاں ایم کیو ایم کے کارکنان و ذمہ داران نے بے بی افضاء الطاف کی سالگرہ کا ایک کانٹا اور میٹھائیاں تقسیم کیں۔

بے بی افضاء الطاف کی نويس سالگرہ کے موقع پر پاکستان کے معروف فنکاروں نے اپنے فن کا مظاہرہ

کراچی (اسٹاف رپورٹر)

متحدہ قومی موومنٹ کے قائد جناب الطاف حسین کی صاحبزادی بے بی افضاء الطاف کی نويس سالگرہ کے موقع پر فلم ٹی وی اسٹیج اور ریڈیو کے معروف فنکاروں نے اپنے فن کا مظاہرہ کیا۔ سالگرہ کی تقریب میں اپنے فن کا مظاہرہ کر نیوالوں میں مشہور فنکاروں میں عمار علی خان، محترمہ صدس خان، شبیر ضیاء، عمران جاوید اور آفتاب خالد، افراتیم بیگ، امجد رانا دیگر فنکار شامل تھے۔ سالگرہ کی تقریب میں ہونے والا موسیقی کا پروگرام رات گئے تک جاری تھا۔ ایم کیو ایم کے قائد جناب الطاف حسین نے نائن زیرو پر سالگرہ کی تقریب میں فنکاروں کی شرکت پر ان کا شکریہ بھی ادا کیا۔

وفاقی وزیر داخلہ رحمن ملک کی ایم کیو ایم کے قائد الطاف حسین سے ٹیلیفون پر گفتگو، ملک کی موجودہ صورتحال پر تبادلہ خیال
رحمن ملک ہمذہبی انتہا پسندی کے خاتمہ اور مذہبی رواداری کے فروغ کیلئے الطاف حسین کے خیالات کو سراہا اور انہیں وقت کی اہم ضرورت قرار دیا
مذہبی اقلیتوں کے ساتھ مساوی سلوک کیا جائے، انکی جان و مال اور عبادت گاہوں کو مکمل تحفظ فراہم کیا جائے۔ الطاف حسین
دہشت گردی کی روک تھام کیلئے مزید موثر اقدامات کرنے کی ضرورت ہے۔ الطاف حسین
ملک کی تمام محبت وطن سیاسی قوتوں اور عوام کو ملکر دہشت گردوں کے عزائم کو ناکام بنانا ہوگا۔ رحمن ملک

لندن۔۔۔5 مارچ 2011ء

وفاقی وزیر داخلہ رحمن ملک نے ایم کیو ایم کے قائد جناب الطاف حسین سے ٹیلیفون پر گفتگو کی اور ان سے ملک کی موجودہ صورتحال پر تبادلہ خیال کیا۔ رحمان ملک نے مذہبی انتہا پسندی کے خاتمہ اور مذہبی رواداری کے فروغ کیلئے جناب الطاف حسین کے خیالات کو سراہا انہیں وقت کی اہم ضرورت قرار دیا۔ رحمان ملک نے جناب الطاف حسین سے گفتگو کرتے ہوئے کہا کہ دہشت گرد عناصر اپنی دہشت گردیوں کے ذریعے ملک کو غیر مستحکم کر رہے ہیں، ایسے میں ملک کی تمام محبت وطن سیاسی قوتوں اور عوام کو ملکر دہشت گردوں کے عزائم کو ناکام بنانا ہوگا۔ جناب الطاف حسین نے کہا کہ ایم کیو ایم روز اول سے ملک میں مذہبی انتہا پسندی کے خاتمہ اور مذہبی رواداری کے فروغ کیلئے کوشاں ہے، ایم کیو ایم چاہتی ہے کہ ملک میں مذہبی اقلیتوں کے ساتھ مساوی سلوک کیا جائے اور ان کی جان و مال اور عبادت گاہوں کو مکمل تحفظ فراہم کیا جائے۔ جناب الطاف حسین نے وفاقی وزیر اور ممتاز مسیحی رہنما شہباز بھٹی کے بہیمانہ قتل کی شدید مذمت کی اور دہشت گردی کی روک تھام کیلئے مزید موثر اقدامات کرنے کی ضرورت پر زور دیا۔

قائد تحریک جناب الطاف حسین کی صاحبزادی بے بی افضاء کی نويس سالگرہ کی تقریب لاہور زون آفس میں منعقد

لاہور۔۔۔۔۔5 مارچ 2011ء

قائد تحریک جناب الطاف حسین کی صاحبزادی بے بی افضاء کی نويس سالگرہ کی تقریب لاہور زون آفس واقع مسلم ٹاؤن میں منعقد کی گئی اس موقع پر لاہور زون اور لاہور ڈسٹرکٹ کمیٹی کی جانب سے بے بی افضاء کی سالگرہ کا ایک کانٹا گیا۔ اور زبردست انداز میں بے بی افضاء کو سالگرہ کی مبارکباد پیش کی گئی۔ اس موقع پر بے بی افضاء کی صحت و تندرستی اور درازی عمر کے لئے خصوصی دعا کی گئی۔

ایم کیو ایم کراچی تنظیمی کمیٹی کے رکن اور لیاری سیکٹر کے کارکن کی ہمیشہ کے انتقال پر رابطہ کمیٹی کا اظہار تعزیت

کراچی۔۔۔5 مارچ 2011ء

متحدہ قومی موومنٹ کی رابطہ کمیٹی نے ایم کیو ایم کراچی تنظیمی کمیٹی کے رکن عرفان خان کی ہمیشہ محترمہ یا سمین بگوش اور ایم کیو ایم لیاری سیکٹر یونٹ 32 کی یونٹ کمیٹی کے رکن ریاض کی ہمیشہ محترمہ فریدہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

برطانیہ کے شہر رگی کے سابق میئر اور ممتاز مسیحی رہنما ڈاکٹر جیمز شیرا کی جانب سے ایم کیو ایم کے قائد الطاف حسین کے خطاب کا زبردست خیر مقدم قائد تحریک الطاف حسین مذہبی رواداری، ہم آہنگی، احترام انسانیت اور مساوات کا جو درس دے رہے ہیں وہ اسلام اور تمام مذاہب کا اصل پیغام ہے۔ ڈاکٹر جیمز شیرا ایم کیو ایم اور قائد تحریک الطاف حسین پاکستان کو قائد اعظم کی فکر اور خیالات کے مطابق ڈھالنے کی جو کوششیں کر رہے ہیں، اس پر پوری مسیحی برادری انکے ساتھ ہے۔ ڈاکٹر جیمز شیرا

لندن۔۔۔ 5 مارچ 2011ء

برطانیہ کے شہر رگی کے سابق میئر، لیڈر آف رگی کونسل اور ممتاز مسیحی رہنما ڈاکٹر جیمز شیرا نے کہا ہے کہ ایم کیو ایم کے قائد الطاف حسین پاکستان میں مسیحی برادری سمیت تمام مذہبی اقلیتوں کے مساوی حقوق کیلئے جس طرح کھل کر آواز بلند کر رہے ہیں اس پر وہ زبردست مبارکباد کے مستحق ہیں۔ جیمز شیرا نے گزشتہ روز انٹرنیشنل سیکریٹریٹ فون کر کے ایم کیو ایم کے قائد الطاف حسین کے کراچی میں فکر انگیز خطاب کا زبردست خیر مقدم کیا۔ انہوں نے کہا کہ قائد تحریک الطاف حسین پاکستان میں تمام مذاہب اور مسالک کے ماننے والے عوام کے درمیان رواداری، ہم آہنگی اور ایک دوسرے کے احترام اور مساوات کا جو درس دے رہے ہیں وہ اسلام اور تمام مذاہب کا اصل پیغام ہے۔ ڈاکٹر جیمز شیرا نے کہا کہ ایم کیو ایم اور قائد تحریک الطاف حسین پاکستان کو قائد اعظم کی فکر اور خیالات کے مطابق ڈھالنے کی جو کوششیں کر رہے ہیں، اس پر پوری مسیحی برادری ان کے ساتھ ہے۔ ڈاکٹر جیمز شیرا نے وفاقی وزیر اور آل پاکستان منارٹیز ایسوسی ایشن کے سربراہ شہباز بھٹی کے بہیمانہ قتل پر مسیحی برادری سے مکمل اظہار یکجہتی پر بھی جناب الطاف حسین کا شکریہ ادا کیا۔ انہوں نے کہا کہ جناب الطاف حسین نے اس کٹھن موقع پر مسیحی برادری اور تمام مذہبی اقلیتوں کے احترام اور مساوی حقوق کی جس طرح ڈٹ کر بات کی ہے اس سے پاکستان میں آباد مسیحی برادری سمیت تمام مذہبی اقلیتوں کو بڑا حوصلہ ملا ہے۔

